

सामान्य प्रशासन विभागातील प्रधान सचिव व मुख्य राजशिष्टाचार अधिकारी यांच्या नियंत्रणाखालील कार्यासनांचे ई-प्रकल्प राबविण्याकरिता प्रकल्प अंमलबजावणी समिती (Project Implementation Committee) गठीत करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक :- शानिवा २५१७/प्र.क्र.२६४/कार्यासन-२३-अ,
मंत्रालय, हुतात्मा राजगुरु चौक,
मादाम कामा मार्ग, मुंबई-४०० ०३२
दिनांक:- २९ जून, २०१७

वाचा:-

- (१) सामान्य प्रशासन विभाग शासन निर्णय क्रमांक सीओएम १०९८/प्र.क्र.२१२/९८/३९, दि.०५ ऑक्टोबर, २००१
- (२) सामान्य प्रशासन विभाग शासन निर्णय क्रमांक सीओएम १००१/प्र.क्र.१७४/०१/३९, दि.२९ ऑक्टोबर, २००१
- (३) सामान्य प्रशासन विभाग शासन निर्णय क्रमांक डीआयटी/फाईल ०५/१००/३९, दि. २९ ऑक्टोबर, २००५
- (४) सामान्य प्रशासन विभाग शासन निर्णय क्रमांक मातंस/२०११/प्र.क्र.१२५/३९, दि.२३ सप्टेंबर, २०११

प्रस्तावना:-

राज्याचे प्रशासन अधिक गतिमान तसेच लोकाभिमुख करण्याच्या दृष्टीने राज्याचे ई-प्रशासन धोरण संदर्भाधीन अनु.क्र. ४ येथील शासन निर्णयान्वये निश्चित करण्यात आले आहे. शासकीय विभाग/कार्यालयातील कामकाजाचे संगणकीकरण करण्यासाठी दि.२९.१०.२००१ च्या शासन निर्णयान्वये सर्वसमावेशक कार्यपद्धती विहित करण्यात आली आहे. तसेच सदर शासन निर्णयान्वये प्रशासकीय विभागाच्या अधिपत्याखालील कार्यालयांतर्गत संगणकीकरणाचे प्रकल्प राबविण्याकरिता प्रत्येक प्रशासकीय विभागामध्ये प्रकल्प अंमलबजावणी समिती गठीत करण्याचे निर्देश देण्यात आले आहे. त्यानुसार सामान्य प्रशासन विभागातील प्रधान सचिव व मुख्य राजशिष्टाचार अधिकारी यांच्या नियंत्रणाखालील कार्यासनांचे ई-प्रशासन प्रकल्प कार्यान्वित करण्यासाठी प्रधान सचिव व मुख्य राजशिष्टाचार अधिकारी यांच्या अध्यक्षतेखाली प्रकल्प अंमलबजावणी समिती (Project Implementation Committee) गठीत करण्याची बाब शासनाच्या विचाराधीन होती.

शासन निर्णय:-

सामान्य प्रशासन विभागातील प्रधान सचिव व मुख्य राजशिष्टाचार अधिकारी यांच्या नियंत्रणाखालील कार्यासनांचे ई-प्रकल्प राबविण्याकरिता खालीलप्रमाणे प्रकल्प अंमलबजावणी समिती (Project Implementation Committee) गठीत करण्यात येत आहे.

अ.क्र.	अधिका-याचे पदनाम	पद
१	प्रधान सचिव व मुख्य राजशिष्टाचार अधिकारी, सामान्य प्रशासन विभाग	अध्यक्ष
२	उप सचिव, नियोजन विभाग	सदस्य
३	उप सचिव, वित्त विभाग	सदस्य
४	संचालक, माहिती तंत्रज्ञान	सदस्य
५	उप सचिव (उद्योग), उद्योग, उर्जा व कामगार विभाग	सदस्य
६	राज्य सुचना अधिकारी, राष्ट्रीय सुचना केंद्र (NIC), महाराष्ट्र	सदस्य
७	समिती समोर विचारार्थ विषयाशी संबंधित कार्यासनांचे सह सचिव/उप सचिव	सदस्य सचिव

२. या समितीस ई-प्रशासन प्रकल्पाची अंमलबजावणी करण्यासाठी आवश्यक ते हार्डवेअर/ सॉफ्टवेअर उपलब्ध करण्याकरीता सल्लागार/पुरवठादाराची निवड व इतर अनुषंगिक बाबी याबाबत निर्णय घेण्याचे अधिकार तसेच संदर्भाधीन अनु.क्र.४ येथील दि.२३ सप्टेंबर,२००९ अन्वये निर्गमित केलेल्या शासन निर्णयातील मुद्दा क्र.१२.७ मधील तरतूदीनुसार रु.१० लाखापेक्षा जास्त व रु.५ कोटी पेक्षा कमी खर्चाच्या निविदा प्रकल्पांना मान्यता देण्याचे अधिकार असतील.

३. प्रकल्प अंमलबजावणी समितीद्वारे मंजूर झालेल्या प्रकल्पास प्रशासकीय मान्यता देण्याचे अधिकार वित्त विभाग, शासन निर्णय क्र.विअप्र २०१३/प्र.क्र.३०/२०१३/विनियम,दिनांक १७ एप्रिल,२०१५ च्या परिशिष्टातील वित्तीय अधिकार नियम पुस्तिका १९७८, मधील भाग पहिला,उप-विभाग तीनच्या अनुक्रमांक चार, परिच्छेद क्रमांक २७ (२) नुसार राहतील. ई-प्रशासन प्रकल्पाच्या मंजूरीबाबत समितीमध्ये एकवाक्यता न झाल्यास सदर प्रकल्प माहिती तंत्रज्ञान विभागाच्या शासन निर्णय दि.०५ ऑक्टोबर,२००९ अन्वये गठीत केलेल्या उच्चाधिकार समितीकडे मान्यतेस्तव सादर करण्यात यावे.

४. सदर शासन निर्णयानुसार गठीत करण्यात आलेल्या समितीने मान्यता दिल्यानंतर ई-प्रशासनाच्या अनुषंगाने आवश्यक बाबी जसे की,संगणक प्रणालींचे विकसन,दुरुस्ती,सुधारणा या संदर्भाधीन शासन निर्णयानुसार व वेळोवेळी निर्गमित होणा-या शासन निर्णय/परिपत्रकांनुसार निश्चित केलेल्या धोरणानुसार करण्यात याव्यात.

५. सदर समितीच्या आवश्यकतेनुसार वेळोवेळी बैठका घेण्यात याव्यात.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७०३११०७४२३००७ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सो.ना.बागुल)

सह सचिव, महाराष्ट्र शासन.

प्रत,

- (१) मुख्य सचिव,महाराष्ट्र राज्य,मंत्रालय,मुंबई
- (२) अपर मुख्य सचिव (वित्त),वित्त विभाग,मंत्रालय,मुंबई
- (३) प्रधान सचिव मुख्य राजशिष्टाचार अधिकारी,सामान्य प्रशासन विभाग,मंत्रालय,मुंबई
- (४) प्रधान सचिव (नियोजन),नियोजन विभाग,मंत्रालय,मुंबई
- (५) प्रधान सचिव (उद्योग),उद्योग,उर्जा व कामगार विभाग,मंत्रालय,मुंबई
- (६) प्रधान सचिव (माहिती तंत्रज्ञान),सामान्य प्रशासन विभाग,मंत्रालय,मुंबई
- (७) राज्य सुचना अधिकारी,राष्ट्रीय सुचना केंद्र,महाराष्ट्र,११ वा मजला,नवीन प्रशासन भवन,मुंबई
- (८) संचालक,माहिती तंत्रज्ञान,सामान्य प्रशासन विभाग,मंत्रालय,मुंबई
- (९) सह सचिव (का.२३-अ),सामान्य प्रशासन विभाग,मंत्रालय,मुंबई
- (१०) प्रधान सचिव व मुख्य राजशिष्टाचार अधिकारी यांच्या नियंत्रणाखालील सर्व सह सचिव/उप सचिव/अवर सचिव,सर्व कक्ष अधिकारी,सामान्य प्रशासन विभाग,मंत्रालय,मुंबई
- (११) निवडनस्ती (कार्यासन-२३अ).